

**Выходзіць што тыдзень.**

Адрэс рэдакцыі і адміністрацыі: Вільня, Завальная вуліца, д. № 7.

Цэна з перасылкай і дастаўкай на 1 г. — 2 р. 50 к., на 6 мес. — 1 р. 25 к. на 3 м. — 65 к., на 1 мес. — 25 к. За граніцай: на 1 г. — 4 р., на 6 мес. — 2 р. 3 мес. — 1 р. Перамена адрэсу — 20 коп.

Абвешці прымаюцца на апошняй старонцы па 20 кап. за лінейку малымі літэрамі. Рукапісы і карэспандэнцыі, прысланыя ў рэдакцыю, павінны быць чытэльна напісаныя с праўдзівай фаміліяй і адрэсам таго, хто яе прысылае. Можна такжэ надпісаць прозьвішчэ разам з фаміліяй, хто не захочэ, каб была надрукавана праўдзівая фамілія. Адрэс і фамілія толькі для ведама рэдакцыі. Рукапісы аўтарам не вертаюцца назад.

# НАША НІВА

Год VIII.

20 лютаго 1913 г.

№ 8.

З усіх бакоў раздаюцца нападкі, ачэрніваньне і апаганіваньне нашай сьвятой справы, гэткай „работай“ нашы супраціўнікі спадзяюцца задушыць беларускае адраджэньне, адварнуць ад яго маласьведомыя, цёмныя беларускія массы; мы ня можэм спакойна глядзець на гэта, а павінны ўсе сілы напружыць, каб беларуская справа і беларуская сьведомасьць шырыліся. Не вымагаем ад нікога вялікіх ахвар, адно просім, каб ідэйныя-сьведомыя беларусы шырылі памі-ж людзей „Нашу Ніву“, шырылі гэтым жывым, дэмакратычным, беларускім думкі, еднаючы нам, падпішчыкоў. Бараніцца ад несправядлівых нападак і шырыць нашу справу мы здолеем толькі тады, калі па усіх кутках краю будуць нашы чытачы-аднадумцы. Не шмат часу і працы трэба на тое, каб кожны з нашых чытачоў зьеднаў нам аднаго падпішчыка.

## Згоды канцэрт.

Беларускі рух выклікае апошнімі часамі ўсё болей і болей вострыя нападкі расейскіх і польскіх нацналістаў, і гэта, бадай, найлепшы знак, што ён разрастаецца і становіцца паметнай сілай у жыцьці нашага краю. Ні так ешчэ даўно польскія і расейскія нацналісты на сваіх з'ездах дзялілі беларусоў паміж сабой: «нам—праваслаўныя, вам—каталікі і па руках;—толькі-ж дотрымайце слова». — „Дотрымаем!“ гукнулі самазваныя Мініны і пачалі «работу». Пасыпаліся стацьці проці беларусоў, паехалі дэпутацыі ў Пецярбург. І ў канцы дабіліся вядомага дыркуляра Кассо аб навучаньні веры ў пачатковых школах. Гладка пайшло! Пацралі рукі і „Віленскі Вэстнік“ і „Gazeta Codzienna“. Пачаўся канцэрт згоднай песьняй.

„Віл. Вэстн.“, накінуўшы авеччу скуру, завываў старую песьню... „Gaz. Codzienna“ і „Kurjer Litewski“, распусьціўшы хвасты, пачалі ў тон пісаць аб патрэбі каталікам беларусам запіскавацца палякамі.

Але с першых нотак пачуўся разлад. Перацягнулі! Ады, ня вытрываўшы ў ролі заганяных і, відаць, забыўшыся умовы, загаманілі, што «беларусы—ўсе рускія», ды нават і тые, што запісаліся палякамі!

Другімі ў сваю песеньку уплялі: вучыцца гаварыць дома па польску, кізівькі, а то вас воўк з'есць. Вы-ж, кізівькі, «польскай» веры, «польскаму» Богу моліцеся!.. І сябры-прыяцелі вышчырылі зубы на сябе.

Сур'ёзная старана гэтаго усяго была вось якая. Расейскія нацналісты, іграючы на слоўце «беларус», «беларускі», «нацыя», «нацналінальня», думалі выкарыстаць невялічкую нацналінальню сьведомасьць беларусоў, каб зрабіць іх аружжэм проці палякоў і жыдоў, дзеля чаго і заклаліся такія таварыствы, як «Б'лорусское Общество», «Брестыянинь» і др. Але беларусоў не ўдалося перамаціць у табар расейскай рэакцыі, расейскай чорнай сотні: на гэтую рабскую работу па-

шлі толькі тые, каго можна было купіць, або задужаць.

Падобная справа прылучылася і с польскімі нацналістамі. Беларускае 80-ых гадоў ня мела выразнаго нацналінальнаго характэру. Розныя „прыхільнікі“ с павоў глядзелі на беларускую мову і беларусоў, як на провінцнальную адмену польшчыны. Але, пачынушы, што беларускі рух ідзе да поўнаго вызваленьня ад суседніх нацый, у тым ліку і ад палякоў, польскія нацналісты скінулі маску. Яны паставілі сабе выразную мэту: беларускае нацналінальняе адраджэньне ўсімі сіламі трэба спыняць, а несьведомых беларусоў перааробіць памалу на палякоў, каб забесьпечыць сабе панаваньне на Беларусі. Спосаб на гэта выбралі такі: апаганіваць, ачэрніваць беларускі рух, хаця-бы гэта была паддэержка абрусеньня праваслаўных беларусоў. Выстаўляючы беларускі рух у найгоршым сьвятле, яны, як і расейскія чорнасоченцы, маюць надзею адварнуць ад яго ня толькі цёмных людзей, але і тых прадстаўнікоў спольшчэных інтэлігэнтскіх кругоў, сярод каторых жывае дэмакратычная беларуская ідэя пачала павольна зваходзіць прыхільнікоў, дні ў свае рукі прыбраць усё палітычнае жыцьцё нашай старонкі. І тые самыя газэты (як чорнасоченная „Gaz. Codz.“), каторыя заўсёгды казалі, быццам беларускі рух—гэта „расейская інтрыга“, ця ер брешуць, быццам „Наша Ніва“ пісала „польскімі“ пёрамі, каторыя ад яе ўжо пачынаюць адхінацца. Але мы ўжо пакінулі звертаць увагу на тое, што даносіць на нас «Віл. Вэстн.», або брешэ «Gaz. Codz.».

Вось як стаіць справа. І было-б вельмі сумна, каб ня вера ў тое, што як у Расей, так і у Польшчы ёсьць справядлівыя людзі, каторыя нашы змаганьня дзеля лепшай будучыны нашаго народу разумеюць і нам спрыяюць. Гэта сьведомасьць дазваляе нам спакойна глядзець на штукі адных і другіх чорнасоченцоў. Мы верым, што як у расейскім, так і у польскім народае, калі мы будзем мець роўную ім культуру, знойдзем ня ворагоў, а братоў.

## Вайна.

Цяжкія хмары, што засьцілалі апошнімі часамі неба над усей Эўропай, як бы пачалі расхадзіцца, і страх перад новай вялікай вайной паменшаў. Усё-ж такі Аўстрыя дагэтуль дзержыць усё воіска падаружжэм, каб у кожную мінуту быць гатовай. Кажуць, быццам расейскія і аўстрыяцкія дыпламаты ўжо згаварыліся між сабой, і німа патрэбы баяцца вайны між Расей і Аўстрыяй. Але тое, што абодзвы староны не паменьшаюць ліку войка, ні пазваляе верыць, каб усё было добра.

Туркі, пр'юда, гатовы мірыцца, ды нават кажуць, што і Адрыяноў пал аддадуць Б'ўгарам. Дык-жэ боўгары павялічываюць што—раз болей свае жаданьня: яны поруч з іншымі хаўруснікамі дамагаюцца, каб туркі заплалі ім ешчэ шмат грошы—за тые расходы, што зроблены дзеля вайны. На гэта дзела і вялікія дзержавы і тые што ўзяліся быць пасрэдкамі між туркамі і балканскім хаўрусам, прыстаць ня могуць.

Хаця боўгары гэтак востра наседаюць на туркоў, ім самім прыходзіцца дрэнна: Румынія ніяк ня хочэ адмовіцца ад свайго жаданья, каб ей аддалі боўгарскую правінцыю Сілістрыю, сумежную з Румыніяй. Румынскі народ дамагаецца ад свайго ураду вайны, бо ўсе гутаркі дыплатоў ніякай карысьці ві далі.

Пакуль ідуць гутаркі між дзержавімі, між туркамі і боўгарамі, між боўгарамі і румынамі,—вайна на Балканах не спыняецца. Чорнагорцы пад Скутары, страціўшы добрую частку сваей арміі, ня могуць зваеваць туркоў, дык ім хаўруснікі пасылаюць на падмогу 30.000 салдатаў. Пад Адрыяноўпалем, Чаталджай, Галліполі і Янінай ідуць увесь час невялікія бітвы, бо скрозь выпаў глыбокі сьнег, бушуюць завеі, ды крэпка цісьне мароз. Ад марозоў і у туркоў і у боўгароў замарзла багата народу. У Константинопалі думваюць, што ешчэ дзён дзесьці будзе трымаць гэткае палажэньне, што ні адны ні другіе ня змогуць зрабіць ні кроку ўпярод і ні кроку ўзад.

У турэцкай сталіцы апошнімі днямі раскрылі патайны хаўрус, каторы мавіўся зрабіць новую рэспубліку ды скінуць цяперашні рад. Усё гэта робіцца ад таго, што тые адны інавацаюць у ніжэйшых, каторыя прынесла туркам вайна.

## Мінскае земскае сабраньне.

Далей мінскае губэрнскае сабраньне асыгнавала 7.291 руб. віленскай канюшні гасударственнаго канназаводства, за 22 жэрабоў для мінскай губэрні, асыгнавала 1.258 р. на перавозку паліцэйскіх стражнікоў, 300 руб. на раз'езды судоваго следавацеля па важнейшых справах; на утрыманьне асабістаго складу губэрнскай земскай управы—14.500 руб.

Крэдыт 68.372 рублі на утрыманьне духавенства с прычыны перачысленьня яго на кошт казны на новаму закону, знят На утрыманьне губэрнскай земскай бальніцы асыгнавалі 148.291 р. 91 к.; расходы на змаганьне с пашэцямі з 8.000 руб. зменшэны на... 5.0 р., не глядзя на тое, што ў губэрні пануюць тыфус і шкарлятыя.

Рэчыцкае земства зменшыло крэдыт на утрыманьне цэркоўна-прыходзкіх школ з 11.000 на 4.000, але губэрнскае земство пакінуло папярэдняю суму.

Гласныя-пань падзвалі праект завясьці падатак па вёсках на сабак, але проці гэтаго выступілі селяне і праект правалілі.

На утрыманьне пробных балотных станцый асыгнавалі грошы. Пробная балотная станцыя перацхляецца у раўннюю. Сабраньне асталася незадаволеным з балотнаго дзеяча Мірковіча.

Атнушчэна 35.000 рублёў на утрыманьне Тугановічэскаго пробнаго поля; на аткрыцьцё культуртэхнічнай школы 10.000 руб.

Пастаноўлена парадкам закону завясьці страхаваньне пасевоў ад граду і—расход-даход страхавога атдзела аблічэн на 184.684 р.

Злажылі камітэт на меліоратыўнаму (па палешэньне гаспадаркі) паверу, устанавілі бюро дзеля абследаваньня сельска-гаспадарскаго жыцьця губэрні. Пастанавілі наняць

губэрнскаго вэтэрнара с платай 2.500 руб. у год.

Расход на утрыманьне хворых Мінска у земск. бальніцы аблічылі аж на 52.000 руб., каторых у гарадзкой касе німа і ў приход-расход не палічэны.

Увесь приход-расход губэрнскаго земства аблічэн на 915.478 р. 78 к.

„Мінск. Русск. Слово“ дужа цешыцца з губэрнскаго земскаго сабранья с прычыны яго бытцым дужа вялікай працавітасьці, а больш за ўсё дзеля таго, што у мінскім земстві чуе многа людзей яно „сваіх“; гласнаго Калыгробова „М. Р. С.“ называе за яго красомоўства „істінна-рускаю свірэлью“.

У мінскім земстві не глядзя на тое, што яно зложена па столыпінскаму рэцэпту усё-ж такі прымецаюцца два элемэнтны: першы, каторы прыходзіць з гатовымі формамі і аткідае усё, што не падходзіць да гэтых формоў і другі, дужа мала чысленны, каторы кладзе ў аснову сваей работы рэальныя інтарэсы і патрэбы мейсцовай люднасці.

Мікола Камароўскі.

## Аб усём па троху.

### Нарада губэрнатароў.

Закончылася скліканая новым міністэраствам ўнутрэнных спраў нарада губэрнатароў ня ведаючы з якой мэтай была склікана нарада, нельга сказаць ці апраўдала яна надзеі ураду. Што-ж да грамадзянства, то яно ніякіх асаблівых надзей на нараду губэрнатароў не паклало. Усё-ж такі нарада не астанеца парожнім мейсцам у нашым жыцьці, хаця-б дзякуючы тым пастаювам, якія яна урадзіла.

Нарада высказалася за тое, каб дазволена было арэштываць людзей па самому толькі паліцэйскаму загаду. Прызнана пажаданым павольцём паліцыі і жандармам ў асаблівых выпадках стрэляць без папярэджэньня. Стрэляньне ў гару „халастымі“ набоямі адкінулі, бо гэта толькі маўляў, распущчае таўпу. Ураджэна каб паліцыя, ні пазваляла рэлігійных працэсій не прызнаных ўласцьямі таварыств і сэкт і каб забранялі публічныя сабранья у гасьцініцах, рэстаранах і тракцірах. Ніжэйшым паліцэйскім чынам—станавым прыставам у паведах, і акалодчым надзірацелям у гарадах,—пазволена сваей ўласцю накладаць кары да 25 руб. і да тыдня арэшту.

А разам з гэтым нарада не звярнула ніякай увагі на іншыя, дадэка важнейшыя праявы у жыцьці, як на самаволь адміністрацыі, нават у граніцах яе цяперашніх правоў. Як наўмысна якраз апошнімі днямі выплыло на сьвет Божы колькі фактоў гэтай самаволі. Адзін с такіх фактоў—гэта голасная цяпер «гісторыя» з быўшым ніжэгародзкім губэрнатарам Хвостовым, каторы „адміністрацыйным парадкам“ запрашаў на вячэру артыстак. Ешчэ больш маркетную гісторыю апаведае Меншыкоў у «Нов. Вр.». Ён апісывае, як у адзай губэрні мейсцовыя ўласці аднавілі выслаць адміністрацыйным парадкам 37 селян, каторыя бытцым належалі да селянскаго брацтва. Селяне многа месяцоў сядзелі ў турме, п'юкуль у канцы у Пецярбурзе вышэйшая прокуратура не прымеціла нейкую ня пэўную аднастайнасць у паказаных арэштаваных селян:

усюды неграмацкія сьведкі ужывалі чужаземных слоў.

Паставіў с Пецярбурга чыноўнік выясьві, што усю справу «стварылі» мейсцовыя адміністратары, каторым паручэна было сьледзіць за рэволюцыйным рухам. Баючыся, каб не страціць пэнсіі за недахватам «рэволюціі» у губэрні, яны прыцягнулі тых 37 селян, каторыя толькі шчаслівым здарэньнем уратаваліся ад сьсылкі.

Пасьля саюзніцкіх курсоў.

У Пачаеві, як ведама, нідаўна адбыліся «саюзніцкія» курсы для селян скліканьне і праведзеныя вядомым архімандрэтам Віталіем. На курсах былі толькі «рэвнотелі» (прыхільнікі-прапоўнікі) саюзніцкія утворэньне Віталіем дзеля прапаганды саюзніцкіх ідэй. Селяне выслушавшы усю саюзніцкую навуку, урадзілі пасьля таго такую чыста селянскую пастанову ад каторай Віталію і усім хто з ім, напэўна на душы стала вельмі маркотна.

Між іншым яны урадзілі: каб селянскія надзельныя землі не абкладаць падаткам, а каб падаткі накладаліся толькі на панскія землі; каб у валасным самаупраўленьні кіравалі усім самі толькі селяне, а ні паны і поўпанкі; каб скасаваць казённую гарэлачную манаполію, а замест гэтаго завялі хлебную манаполію (каб хлеб быў дзешавейшы); каб на зямельныя магнасьці быў наложэн падаходны налог, каторы усё ўзрастаў у меру росту магнасьці; каб інородцам забараніць купляць вялікія зямельныя магнасьці.

Пастанова гэтка для архімандрэты Віталія і тых, што за ім дужа непрыемна, але, як тое кажучь, шыла у мяшку не схаваеш. Вылезла гэтая «мужыцкая» шыла нават і пасьля пачаёўскіх курсоў.

Як правільна пісаць названьне нашага гораду?

9 лютага на засяданьні «Северо-Западнага аддзела рускага географічнага таварыства» ягомаець Зенковіч зьніў дэклараваньне Вільня з таго, між іншым відаць, што найперш горад пачаў засяляцца не на берагах рэкі Віліі, а на берагах Вілейкі. У канцы Зенковіч зрабіў вывод, што правільнае названьне нашага гораду «Вільня», а ня «Вільно», дзеля таго, што даўней беларусы называлі рэку Вілейку—Вільняй.

ВЯСЬНЕ.

Ты прыдзі, вясна жаданая, Прыдзі! Гукам жыцьця, песьняй працы Загудзі,

На узгоркі на візіначкі Зірні, Сон трывожны, сон наш цяжкі Раэгаі. Ты нясі нам радасць, сілачку Нясі, Нашу ленаць і недбаласць Атраці. Ты ляці на крыльях вырая Скараі, Абмахні цяплом пахілых Абагрэй: Нашэ жыцьце, нашу долячку Лабач, Над жытамі цёплым дожджыкам Заплач, Пакаціся громам-музыкай У гары; Ты ідзі, нясі цудоўныя Дары, Каб ўзбагацеў добрым засевам Наш Край, Ты прыдзі, ў адзін тон з намі Заспявай, Ускалыхні ты струны сэрдэнька Жывей, Каб было нам жыць на сьвеці Вяселей. Ты прыдзі да нас, жаданая, Прыдзі, Раскатурхай нашу дрэму, Абудзі! Якуб Колас.

Гімн вясне.

Проч ідзі ты, ночка цёмная: Раньне жыцьця вастае. Узнімісь, душа бяздомная, Узнімісь: весна ідзе! Загудзелі воды горныя, Лёд разломаны раве, Правясьліся тучы чорныя, Лес нахмурэны пне. Хутка глянэ сонца краснае, Сьвет навокал разальне. Гэй, працхніся ўсё нешчаснае: Раньне жыцьця вастае! Паглядзі: весна вярнулася, Хутка з'явіцца цьвэты, Уся прырода схаянулася; Узнімісь вясной і ты, Я. Журба.

3 Беларусь і Літвы.

Вільня.

Беларускі маскарэд.

16 лютага адбыўся у Вільні у саль літоўскага таварыства «Рута» першы беларускі маскарэд. Гулялі вясёла да 4 гадзіны ночы; было колькі цікавых масак. Народу сабралася шмат не глядзя на тое, што ў гэты дзень было аж шэсьць маскарэдоў, якія устраівалі розныя клубы і таварыствы.

Беларуская вечарынка.

22 лютага у саль «Сокол» адбудзецца беларуская вечарынка. На

сцэні будзе пастаўлена «Па рэвізіі» і «Як яны жаніліся».

Папраўка развалін замку.

Архідагічная камісія гор. Вільні паставіла у гэтым гаду распачаць папраўку развалін старасьвецкага віленскага замку, што на Замкавай гарэ. Камісія асыгнавала 3,760 руб. на папраўку падвалін (фундаменту) і першаго паверху башты.

Завілі.

Бнўшаго пачтыльёна у Высокім Дварэ, Віл. губ., каторы растраціў 8,000 рублёў казённых грошы і пасьля уцёк, злавілі у Кракаві, у адной з гасцініц.

Убіўство.

Каля мястэчка Езно (Троцк. пав. Віл. губ.) на хату селяніна Арцікоўскага напалі у ночы нейкія разбойнікі, каторыя дамагаючыся грошы, забілі мужа і жонку Арцікоўскіх і самі уцяклі нет ведама куды.

Разстрата у епархіальным складзе.

Ужо скончэна следства аб растрапе у епархіальным складзе. Пацягнулі пад суд сьвяшч. Гапановіча, Гольдінга, Полякова і Яковлева. Гапановіча выпусцілі пад залог 50 тысяч, Гольдінга — пад залог 5 тысяч, а двое другіх сідзяць у турме.

Мінск.

У нацiоналістычным табары.

Пасьля таго, як выжылі з Мінска верхавода тутэйшых нацiоналістоў вядомага Скрынчанько, у мінскіх нацiоналістоў ўвесь час было «безгалоўе» далёка большае, чым па сьмерці патрыоты з немцоў, Густава Шмідта. Цяпер на гэтым нацiоналістычным бязлюдзьі «дваранінам» аказаўся Валіцкі, маршалак мінскай паветсвай земскай управы, — яго гэтымі днямі выбралі у маршалкі мінскага «нацiональнага» атдзелу. Асоба дужа звычайная. Кажучь гэты выбар зроблен умысна, каб не было каму, чаго... завідаваць. Валіцкі, маўляў, сьледа у гісторыі не пакіне. Гэтым парадкам, спадчыткам Шмідта на верхаводзьніцкую астрацёўшым чорнасопцтвам у гэты момэнт лічучца 1) Валіцкі і 2) І. Чыстыяков, таварыш пракурора акружнага суда, узяты гэтымі днямі губэрватарам Гірсам у «ідэйныя» кіраўнікі «Мінск. Русск. Сл.», заместа Петрова, каторага спіхнулі у земскіе начальнікі.

У часе «насадзітэля» нацiоналізма, Мэндэля Шофэра, ягомаець Чыстыякоў быў адеуцут ад нацiональных спраў і нават, як кажучь, яму начальство было загадаўшы пашукаць мейсца за межамі губэрні. Ніласка гэта была вызвана яго неўдачным разьледаваньнем аб сэкрэтным хрышчэньня, заслэўскім сьвяшчэньнікам Мэндэля Шофэра.

Цяпер Чыстыяков ізноў паўстаў, як фэнікс с попелу.

Адначасна з выбарамі Валіцкага мінскіе нацiоналісты паставілі зьярнуцца у Пецярбург, каб маючыся адбыць мінскіе гарадзкія выбары, разбілі на курні. І, ведама, без беларускай курні, бо беларусоў на Беларусі німа! «Шумім, братцы, шумім!».

Перад выбарамі.

Партія выбаршчыкоў у гарадзкую думу, што пад кірункам Хржонстоўскага, як найменшая, злучылася с партіяй Пекарскага (маршалка (прадседацеля) гарадскога страховаго таварыства), гэтак сама малачысьленнай.

Хржонстоўцы, апрача таго, наўмысна распускаюць чуткі, аб дужа чысьленнай, бытцым, сваёй ведчыне. Адным словам, робяць, па фравпуску: вясёлюю міну пры сумнай ігрэ.

З агульнаго чысла выбаршчыкоў 516 чалавек, хржонстоўска-пекарскі хаўрус налічае пакуль што 100 з невялічкай лішкай галасоў, найбольш буржуазнае мешчанства. Што датыча партіі гарадскога юрысконсульта Амброшкёвіча, катора я складаецца найбольш з маласьведомых, падкіх на частунак шарачкоў (150 чалавек) то ўжо адна марцьвечына якая пануе сярод іх, кажэ аб тым, што яны ня чуюць пад сабой грунту.

Саюзніцкі хаўрус (верхаводы: падпалкоўнік Ударов і генерал Голеевскі), як сьведчыць само «М. Р. С.», ня верыць у свае сілы на выбарах і дзеля гэтаго дабіваецца «курьяльнай» сыстэмы.

Астаецца культурна-паступовы хаўрус (інжэнер Цівінскі, доктар Яноўскі і др.) каторы асабліва не пручыся у думу лічыць на падтрыманьне лепшых людзей Мінска. А партія Хржонстоўскіх спадзяецца «выехаць» на дутых газетных рэкламах.

У мешчанскай управе.

«М. Р. С.» вітае зацьвердзеньне у мінскай мешчанскай управе павінных (должностных асоб) з «іспіна рускім» кірункам думак.

А гэтыя тым абрадаваўшыся пахвалай сваёй газеты, устроілі у самой мешчанскай управе, пасьля завячэньня пьнян—бакет у канцы катораго у некаторых з іх здарылася рэвалюцыя жывата.

Гэто мінская мешчанская культура XX века!

Сьведомая часць пэцідворных дэпутатоў рэзка аткінула на агульным сабраньні пытаньне, аб павялічэньні пэнсіі маршалку (прадседацелю) управы Філіповічу с 1,000 на 1,200 руб. у год.

Цікава: сэкрэтару управы назначылі падмогу на на лекі, 150 рублёў. Кажучь, што жонка вазонам нагу перабіла.

А Т Р У Т А.

(Кароткі жалобны абразок).

Людзі. Дзед. Раман яго сын. Ганна жонка Раманава. Аудулька 8 г. Дзеткі Косыцік 6 г. Раманавы. Яначка 8 м. Хрысцэна цётка Ганвіна.

Усё дзеецца ў старэнькай, закопчэнай вясковай хаці. На лева у ёй—дзьверы у сенцы і дальш у вуглу печ і качарэжнік. Ад печы—пол аж да правае сьцяны, у каторай два вакенцы; ад полу каля гэтай сьцяны ідзець лаўка Перад лаўкаю водаль ад полу—стол, на стала ляжыць нож, а хлеба німа; к столу прыстаўлен аэдлік. Над сталом у куту—абразы с палічкай дзеля сьвечак.

На палу—сувалка, на ёй ляжыць дужа хворая Ганна пад дзьвургай. Каля Ганны вісіць калыска на круку, убітым у столь; у калысцы сьпіць малы Яначка. Пасярод хаты на падлозі—калодачка, на ёй сядзіць дзед, даплетае лапаць і за пачопку, калі трэба, калышыць Яначку. У хаці надта бедна.

Права 1-ая.

Дзед. Ганна, у калыцы Яначка. Дзед. Божухна-Бацюхна! Ці будзе ж гэтаму калі канец? Пьянства кожны дзень, кожную ноч... Дзеткі плачуць, Ганна хворая ляжыць,—як ёй, матцы, глядзець на гэта? А ён? Охо-хо-о... Пакараў ты мяне, Справядлівы Боже! За грахі мае брудныя пакараў ты мяне, бо калісь і я ня меў сумленьня, цягнуў-піў зельля паганае, будзь яно проклято навекі... (Бярэцца за сьпіну). А-ай, усё костачкі ломаць. Мне, старому бацьку, трэба гараць ехаць во, а ён... ён пьець. Яму і клопату мала. Не-е, сыноч, дапьшся, апомнішся, ды каб не было ногды позна... Нікому ніколі ні падаруноца сьлэзы дзетак, ой, ніколі! А ён пье, крычыць, бьецца, глумуе, дзіцячы хлеб прапівае. Будзе грэх, чую, усімі думкамі чую... Ну, хіба, ісьці саху прыснадзіць. (Паклаў лапаць, устае). Эх, Раманька, Раманька... (Да Ганны з ласкай у гаворцы) Ганна! Ці чуеш, Гануля! Мэ' ты зьела-б чаго-небудзь? Хлеба кум Аўрам пазычыў, учорашняе поліўкі з лязжку стаіць. Сербанула-б, Гануля!

Ганна (кранулася, гаворыць-стогне). Ці-і Раман прый-шоў з кар-шмы? А-ах...

Дзед Зара прыдзе... Дык зьеш чаго крыху, Гануля. Як жэ гэта, Божэ мой, трэйці дзязьёк у цябе крошкі у році не было. Смагу, балазе, прогнала-б.

Ганна. Не-е-е... Ня трэ-ба. Касычочку, Аўдульцы ніхай полўка. Дзетачкі вы ма-е-е... (Загадалася). Сусолачку зрабі дзязьёнку, нечым

карміць яго, майго Я-на чку (дзіце у калысцы заварушылось і закугакала жаласна). Калышы, калышы, та-ту-леч-ка...

Дзед (калышыць). Забыўся сыноч на Бога, забыўся. Зьменяў на гарэлку і сумленнасць, і сямейку, і усё, усё. Што яму? Абы пляшку купіць, а іншае,—цямя яно! На матчыну памяць нават забыўся, на імшу ні даў, а прапіў грош-шы... Чую грэх-баду. Доля, доля... Дажыліся (мармотыць нешта далей, нельга раз-слухаць).

Ганна. Ні-ма, ні-ма Рамана, ня йдзець... Тата! А дзе Аўдулька, Косыцік? Дзетачкі ма-е-е...

Дзед Усё чыста прапіў сыноч. Мусіць, забыліся на Бога людзі, не дбаюць на Таго, што сьвет Яго. У коршмі днююць, у коршмі начуюць... Ат, што,—бацька-ж дурэнь, бацька нічога не знае, на што яго слухаць... Ня слухай, сынку, ня слухай...

Ганна. Тата! Ці ёсьць у нас дошкі на... (цераз сілу) на труну? Ахх.

Дзед (спужаўшыся). Ня думай пра... пра гэта, Ганна! Божа воля на усё, на Бога і трэба думаць. (Закалыхаў дзязьёнка і адзягаець дзіравы жупан). У цябе дзеткі, Гануля, маленькіе. Ось ледзячка ідз, падзівуйсь, як вя-ёла на дварэ, як сонейка сьвечыць, птушачкі прыляцелі, лясок зарунеўся, Гануля.. Кінь тое думаць... Дзеткі у цябе; што я стары рабіць буду? Мне трэба туды збірацца. А, а, а ты... Сонейка во, грэе, а ты, ты... (убегаюць у хату Касычочок і Аўдулька, абэ босы, чуць адзёты; у Аўдулькі

**На памяць 300 лецця.**

Зьезд духавенства усей мінскай апархіі, каторы цэлы тыдзень радзіў у мінску аб эаэномічна духоўных справах, між іншым, паставіў пабудавачь за 30.000 руб. народны дом на памяць 300 летняй гадаўшчыны.

Гэтакім парадкам духавенства апарэдзіла «прогрэсіўную» гарадскую думу, каторая паставіла перш за ўсё пабудавачь паліцэйскі дом за 40.000 рублёў.

**Сындкаты.**

Апрача лазеннага, мяснова, дравянога і др. сындкатоў у Мінску, нідаўна з'явіўся ешчэ адзін—леснапрамышленны. Прыбіраюць у свае рукі капіталісты бедных жыхароў.

**Новыя банкі.**

Член Гас. Думы ад Мінскай губэрні Сорнён, каторы нідаўна праз лекарскую управу, дабіўся, што прызналі яго «яздольным да працы», каб браць за гэта паясію, як атстаўны паветовы дваранскі маршалак, цяпер закладае у Мінску разам с князем Радзівілаам і др. банк, з закладным капіталам у 100.000 рублёў.

У Мінску і Несьвежы гарадзкія управы хочучь аткрыць гарадзкія грамадзянскія банкі.

**Выстаўкі.**

Глаўнае упраўленне сельскай-гаспадаркай пазволіло у гэтым гаду ўстроіць у мінскай губэрні с.-гасп. выстаўкі: у Мінску у маю сельска-гаспадарская, у жніўні агародніцкая і ў верасьні насенная; у Мозыры—сельска-гаспадарская выстаўка. Выстаўкі кароў і коней адбудуцца у трох пунктах новагрузкаго павету, у верасьні; у Давідгарадку, мозырск. пав. сельска-гаспадарская выстаўка у жніўні; у гэтым самым месяцы адбудуцца сельска-гаспадарскія выстаўкі у Пінску і Клецку.

**За падлог і хабары.**

Атдалі пад суд члена Слуцкаго сіроцкаго суда Страсеріча.

**Газета у Бабруйску.**

У Бабруйску пачне выходзіць расейская газета «Бабруйская Жизнь».

*Мікола Камароўскі.*

**Вітэбск.**

**Купля зямлі.**

Паверна ашчадны (кредытова-збе-рэгачельны) селянскі хаўрус у Рэкаві, купіў за 700.000 рублёў маенасць, на раздзел паміж сваіх членаў. Маенасць гэта заложэна у Віленскім зямельным банку. Хаўрус атрымаў на гэту куплю пазычку у Гас. Банку. Вось што робяць хаўрусы. Будучына беларускаго-селянскаго народу у хаўруснай дружнай працы. Тое што робяць і маюць багатне і дужыя людзі у адзіночку, бедныя і слабыя могуць тое рабіць

і мець хаўрусам; жывы прыклад купля Рэкаўскаго хаўруса. Чэсьць і слава селянам, каторыя патрапілі паказаць, што можа зрабіць хаўрусная праца.

**Пажарныя дружыны.**

Каля с. Капылаво (у ваколіцах Краслаўкі) жменька інтэлігентоў пачала працаваць для народу. Праца гэтая ужо выявілася тым, што заложэна пажарная дружына, заложэно павернае (кредытовае) таварыство, маюць устраіваць театры. Аказываецца, што людзям інтэлігентным ёсьць што рабіць у вёсцы, ня толькі драмаць і п'янстваваць, як гэта многа дзе ешчэ у нас робіцца. Таму німа чаго рабіць, хто адрэзаўся ад народу, адмураваўся ад яго кітайскай сцяной, але хто стануў бліжэй народу, хто заглянуў сабе і свайму брату ў душу, той павінен працаваць дзеля лепшай будучыны ўсіх, не пакладаючы рук. Хаўрусная крама, банчок, сельска-гаспадарскае таварыство, пажарныя дружыны, беларускія вешчары і театры гэта першы крок працы кожнаго інтэлігента у вёсцы. Мы павінны сваімі рукамі і працай стварыць моцны фундамент над нашу будучыну. Не павінны спадзевацца на вікога са старань бо «гаспадарскае вока каня сыціць», а «праз паслоў воўк сыт не бывае».

**Вёска фальшывамаанэтчыкоу.**

У апошніе часы каля Полацка што раз часцей пачалі паказывацца фальшывыя манеты: рублёвыя, поўрублёвыя і 20 капеечныя. Дзеля таго, што вёска Шмакова, як і большая часць вёсак заселенных стараверамі, даўно была шырока вядома п'янствам, буйствам, разбоямі ды зладействамі, то ў гэтай вёсцы зрабілі обыск, каторы даў нечаканыя рэзультаты. У вучыцеля вясковай школы, прадседацеля стараверскай общыны, Скоморошчанко, пад печу знайшлі дзве гіпсовыя формы для вырбу «паяраў дзыхамушэў і фальшывых рублёў, даволі добрай работы. У другога жыхара, Лопухова, у гумне знайшлі машынку для вырбу фальшывых рублёў. Апрача гэтых двух арэштантаў і ешчэ колькі старавероў селян.

**Гродна.**

**Уцёк нотарус.**

Уцёк, захапіўшы 30.000 руб. воўкавыскі нотарус Бокіцько. Мабыць уцёк загравіцу.

**Коуна.**

**Узаемная страхоуна.**

Каталіцкае духавенства жмудзкай дыяцэзіі апрацавала і атдало зацьвердзіць статут ўзаемнаго страхаванья духавенства.

**3 усіх старон.**

**Гас. Дума.**

У меру таго, як Гас. Дума пачынае пераходзіць ад слоў да дзела, усё больш і больш робіцца падобнай яна да папарэдняй, трэняй Думы. Памечаецца тое самае лёгкаважэньне важных спраў, нават скандалы адбываюцца такія самыя, як у трэняй Думе. Трэба прызнаць, што Дума Маркова і Пурышкевіча змяніла толькі сваё названьне, а папраўдзі-ж асталася яна такой самай, якой і была.

**Зьезд саюзнікоу.**

Зьезд саюзнікоў у Пецярбурзе адбудзецца у домі обер-прокурора Св. Сынду. Пасля адбудзенца мітынгу у Міхайлоўскім манежы.

**Скасаваньне марак.**

Падпісан загад аб поўным скасаваньні, выпушчэных с партрэтамі пануючых асоб, марак. Машыны, што рабілі маркі с папарэдным рысункам разабраны, злажэньне машыны і кошт паложэны надрукаваньне і паперу скасаваных марок, як аблічваюць газеты прынясе страты каля 2 мільёноў рублёў.

**Памільваньне угалоўных.**

Начальсво пецярбурскіх турэм ужо атрымало загад зрабіць падгатавіцельныя работы дзеля звальненьня колькі тысяч арэштантаў 21 лютаго. Загад датыць глаўным чынам дробных угалоўных пра-ступнікоў.

**Обыскі і арэшты.**

Цяпер адбываюцца у Пецярбурзе масовыя обыскі і арэшты. У прошлым тыдні было зроблена каля 500 обыскоў.

**У капіцы расейцоу-каталікоу.**

У тую аядзелю у капіцу расейцоў-каталікоў прышоў епіскап Нікаандр з двума штацімі. Ён прайшоў у бармі (шубе) у аўтар і звярнуўся да пароха с пытаньнем: «Вы сьніод прызнаеце?» Атрымаўшы атказ: «Мы прызнаём папежа», еп. Нікаандр прайшоў з аўтара і голасна звярнуўся да тых, што маліліся, каб яны вышлі, бо на тых, што аставуцца будзе кінута пракляцце. Выходзячы епіскап загадаў паклікаць папіцю. Парох успакаіваў тых, што маліліся тым, што капіца пазволена правіцельствам. Мы нікога не затрымліваем, але той, хто ня хочэ з намі маліцца ніхай выйдзе. Усе, што маліліся асталіся.

«Нов. Вр.» піша што усё гэта здарылося таму, што у гэтай капіцы уся служба адбывалася па усходняму-грэчэскаму абраду, а толькі замест сьноду і праваслаўнаго мітрапаліта, успаміналі імённы папежа і каталіцкаго мітрапаліта. Іначэй кажучы, піша «Нов. Вр.»

уся служба адпраўлялася па уніяцку, што забаронена у Рассі. Капліцу зачынілі. Еп. Антоній вальжскі дамагаецца, каб атдалі пад суд пароха гэтай капіцы.

**Закрыцьце.**

У Варшаві закрылі таварыство польскай культуры, каторае мело 32 атдзелы і 5.000 членоў.

**Обыскі у магнатоу.**

У газетах паявіліся чуткі аб тым, што многа у каторых польскіх магнатоў на Украіне зроблены обыскі. Шукалі ні болей ні меней, як паўстанцоў! Справу гэту завяршылі саюзнікі. Прычынай паслужыло тое, што напр. у графа І. Потоцкаго, у катораго каля 20.000 дзесяцін лесу, ёсьць многа ляснікоў, каторых мейсцовыя «патрыоты» палічылі за «польскае войска».

**Закрыцьце 300 сібліотэка.**

С прычыны цыркуляра міністра асьветы Кассо, аб бібліотэках, у Вяцкай губэрні закрылі каля 300 бібліотэка, каторыя былі пры школах.

**Г о л а д.**

У саратоўскай губэрні галадаючыя селяне прадаюць за безцэн свае надзельныя землі. Голад у Камышынскім павеці большы чым таго году.

**Аб здачы Порт-Артура.**

У нямецчынні, як пішучь газеты зьявіўся нейкі барон Тілінскі. Ён кажэ, што у яго ёсьць ваксэлі японскаго правіцельства на 300 мільёноў франкоў выданые як плата тром відным расейскім офіцэрам, каторыя у часе расейска-японскай вайны выдалі японцам планы крэпасьцей, у тым чысьце і планы Порт-Артура. Афіцэры гэтыя давалі і другіе важныя японцам весткі: Японскае пасольства даведоўшыся аб гэтым распачало сьледзтва. Расейскае пасольства, гэтак сама паслало свайго чыноўніка каб рассьледаваць гэту справу. Вестка гэта нарабіла мягя гоману.

**Беларускае ігрышчэ у Варшаві.**

У суботу 22 лютаго адбылося тут беларускае ігрышчэ. Устроілі яго студэнты Варшаўскаго Унівэрсытэту з «беларускаго землячства» у карысьць бядейных калегоў-студэнтаў. Памі-ж студэнтамі Варшаўскаго унівэрсытэту людзей сьвядомайдэйных дужа мала, а больш за ўсё «мы тожэ б'лорусы». Хапіліся яны за беларускае імя не дзеля ідэйнай мэты, а таму, што цяпер усе цікавацца беларусамі дык толькі дзеля таго, каб прынадзіць на вечарынку больш публікі.

Гатунак «тожэ б'лоруссов», як ведама цешыцца апекай начальства, а ідэйны беларускі рух наадварот. Гэтак і тут ва ўсім была чуваць нечья апека і старэньне, каб праз беларускую фірму, якой вечарынка

жук першых вясновых белых кветак, у Косьціка медзяныя грошы).

**Праява 2-ая.**

*Дзед, Ганна, і дзеці.*

Косьцік А у мяне грош! А у мяне грош!

Дзед. Што?

Аудулька. Ды не: гэта у яго пяць ажно вун капеек; гэта, гэта... А у мяне вун што,—кветак! На табе, мама! (Кладаець кветкі к матцы).

Дзед. Аткуль грошы?

Косьцік. Каморнік даў... Мама, у мяне грош, глянь!

Ганна. Аддай, Косьцік, грошы дзеду. Аддай, сыноч. Ён піражок купіць та-бе... Аддай, дзіятка, згу-біш... (Косьцік бегач, не аддае грошы і крычыць: «Грош, грош! Каморнік даў!»).

Дзед. Ну кажы нам, Аудуля, гдэ вы былі, хто грошы даў? А ты, Косьцік, ці-шы! Яначку узбудзіш.

Аудулька. Мы, мы хадзілі у гаёк вун кветкі ірваць. Там многа ужо кветак. І там каморнік ходзе. З лавцугом, у акулерах, але не страшны... А нейкая труба блішчыць-блішчыць...

Косьцік. А гузікаў жа у яго...

Аудулька. І зайца спудзілі. Як пыхнуў уце-каць!

Косьцік. І я бачу.

Дзед. Ну, ну?

Аудулька. Мы яму з вёскі вады заняслі.

Дзед. Каму? Зайцу?

Аудулька. Не, вун, каморніку. Ён сказаў

нам: «Малайцы!» А як пачуў ад дзядзькі Карпы, што наша мама хварэе, дык нешта гаманіў, а тады вынаў грошы даў Касьцюку і кажэ: «На табе, хлопчык, на бублікі».

Ганна. Дзятчкі ма-е-е...

Дзед. Ці падзякувалі-ж вы пану за ласку?

Аудулька. Мы і яму кветак нарвалі. Я хаце-ла у руку пацалаваць, дык ён кажэ: «Ня трэ-ба, ня трэба... Я-ж,—кажэ, ня пош і не абраз». І ні даў.

Дзед. (Успомніўшы) Пара, пара гараць. Паеду-Косьцік, твае грошы цэлы будучь, дай-я схав-аю іх (паклаў грошы на палічку перад абра-замі, яны с хаты відны) Ну, Аудулька, прыгла-дай матку, Яначку калышы, вады мамі падай, калі пабажае. Доля наша, доля... Грахі нашы. Пойдзем, Косьцік, і я табе дудачку выражу з лазы... (Дзед і хлопчык пайшлі за дзьверы).

**Праява 3-ая.**

*Ганна, Аудулька (калшыць Янку).*

Ганна (маркотна). Дачушка мая, любінькая, памру я, чую сваю сьмертухну... Слухайся, пануй дэда. А можа ж і татка твой апомніцца, агоўтаецца, піць гарэлку перэстанець... Дагля-дай Яначку, Косьціка, Дзеткі ма-е-е... Хораша жыць, калі усё ладна... (Ёй трудна гаварыць). Дай піць. (Аудулька падаець карац з вадою; Ганна напіўшыся гаворыць крапчай). Якіе пек-ныя кветачкі «Каб мне разок яшчэ пабачыць, як жытцо каласіцца, а там... памерці... Аудулька (плачыць). Мама, не кажы ты так,

не кажы пра сьмерць, мне страшна... Ні нада нікому уміраць...

Ганна. Ня бойся, дачушка, ні плач... Так ужо Бог даў... Што я сьніла сьнянья? Бытцым ня-бошчыца мама, такая сьветлая, ясная, у бе-ленькай сьвітачцы прыйшла к нам і да таго ж жаласна і сумна кажэ мне: «Ганначка,—кажэ,—галубка, чаго ты так счарнела ды высахла уся? Рыхтуйся,—кажэ,—бо табе-ж пад вянец пара, зачэкалася я цябе... (Маўчыць крыху, слёзы коцяцца, як боб)... Тут я прашнулася, і страшна мне, і лёгка—лёгка неяк зрабілося...

Аудуля. Мамачка і я памру...

Ганна. Жыві, дачушка. Будзеш мне на мо-гілку кветачек прынасіць... На Радаўніцу з яечкам прыйдзі хры-сто-са-вацца-а-а... (горка—горка плачэ).

Аудулька. Мама! Мамачка!... (Чутна п'яная песьня пад вокнамі).

Ганна. (Адыйшла крыху). Нічога, нічога, я так... Што гэта?

Аудулька (падбегач к ваконцу). Тата йдзець. Ай, п'яны, будзе біцца. (Палезла на пол к матцы).

Ганна. Забыўся на ўсё чэлабек. А калісь кляўся, бажуўся. Ці даўно тое было?.. І што гэта з ім; ці ні падаў яму хто? О-о-о...

(Адчыняюцца дзьверы, і трымаючыся за клямку хістаецца на парозі п'яны і, як слава, вясёлы Рамач; сьпевае і прыстаўляецца пра-кудай)...

(Далей будзе).

карystalася, усё-ж такі лішне не прабілася жывая беларушчына: афішоў у беларускай мове мы ні бачылі на вечарыні, хоць яны і былі надрукаваны. «Беларускі Календар» і «Крапіва» прадаваліся, але другія кніжкі лежалі у куточку прыкрытыя. Меліся на гэты вечэр выдрукаваць аднадзеўку на беларускай мове, а выдалі па расейску і толькі на канцы памесцілі крыху беларускіх жартоў.

Але ўсё-ж такі ігрышчэ гэтае удалося нязгорш: на сцэні мы бачылі і чулі беларушчыну. Хор студэнтаў і курсістак нязгорш прапеў беларускія песьні: «А хто там ідзе», «Дуду весялуху», «Чаму-ж мне ня пець», пад загадам студэнта М. Тэодаровіча, катораму належыцца падзяка за рупнасць і працу; за гэты кароткі час навучыць хор треба было натугі. Маладыя спасобны хлапец, вучэнік штукарскай школы у Варшаві, Павал Гуткоўскі с пачуццём дэкламаваў «Абразкі» — Пётры Простага, шкада толькі, што трохі за ціха, ня ўсе чулі, але на біс ужо казаў галасней твора А. Паўловіча і «Важная фіга» Ядвігіна Ш.

Найбольш падабаліся публіцы нашы народныя танцы, пад загадам штукара-танцора Ігната Буйвіцкага—яго трупца на шэсць пар танцороў пад музыку селян, што з ім разам прыехалі; дудара, скрыпача і цымбалісты, проста зрабіла на публіцы захват і дзіва, бо хто-ж калі там бачыў народныя беларускія танцы: лявоніху, мельніка, вірабья, юрку, мяцеліцу. Відаць было з гэтага ігрышча, што беларус, ці ён праваслаўны, ці каталік адчувае глыбока сваё усё роднае; відаць было гэта і с таго, як прашчаліся студэнты з Буйвіцкім на вагзале і с тэй прамовы якую казаў адзін студэнт пры прашчаньні. Шчыра падзяка належыцца студэнту Грыгору Гуткоўскаму, бо каб ня ён, то саўсім не было б нават надрукаванай праграмы на беларуску.

Белы Крук.

**Беларускае ігрышчэ у Пецярбургзе.**  
9 лютага пецярбургскія беларусы згулялі вечарынку. Пастаўлена была новая сцэнічная рэч Янкі Купалы «Паўлінка». Народу было столькі, сколькі магла саяла стоўпіць, білеты блізка усё былі распрадаваны з рук, так што у дзень прадстаўленьня дужа многа публікі прышлося атправіць, бо не было ўжо ні білетоў ні мейца у салі.

«Паўлінку» у Пецярбургзе прыняла публіка дужа прыхільна, як нават і не спадзеваліся ўстраціці вечарынкi Артысты блізка што усё сыгралі добра, а публіка біла ў ладкі ня толькі ў канцы зьяў, але і ў часе некаторых месцаў і пры камедзіі, асабліва Паўлінкі і Адольфа, а такжэ у часе танцоў на сцэні.

Калі прыйшоў часод да хору, аткрылася завеса і ў адзін момэнт з грудзей грамадкі сыпевакоў паліліся зыкі прайдзівай і жывой беларускай песьні, то усім захпіло душу. Песні: «А хто там ідзе», «Ой, пайду я дугам», «Ды, ўжо сонейка», «Чачотычка». Хор заціх. Пачалася дэкламацыя. Дэкламавалі «Град», «Адгукніся душа» — Янкі Купалы.

Адным словам ігрышчэ прайшло, як лепей ня грэба... І цяпер астаецца сказаць адно: дзякую усім хто рушыў і стараўся. Найлепшай наградой будзе для ідэйных працаўнікоў калі кінутае імі зярно заручее і закаласіцца ядрэным коласам.  
А. Гурло.

**Беларускі рэфэрат.**

2 лютага я чытаў тут (Нарасубазар у Крэме) рэфэрат: «геаграфія, этнографія і гісторыя Беларусі». Праўда, я і прыгатаў яўся да гэтага трохі, але так гадзіны дзвэе, а до і поўтраціці баў маім царлівым слухачом аб маея бацькоўшчыне і, як потым даваў я гаварыць з імі, то аказываецца яны пачулі шмат цікавага для іх, бо тут, браты мае, на псудні аб Беларусі дужа мала ведаюць.

Я каротка расказаў усю гісторыю па Власту, этнографію і географію па Максімовічу, Семёнову ды па Ліпранді «О Бѣлорусіи» і др. Браў я, акром усяго гэтага, ешчэ па троху з «Энциклопедическаго Словаря» і з разных географічных хрестоматій, якіх пад рукамі ёсць німала.

У розных мейсцах рэфэрата былі устаўлены і прадэклямованы вершы Я. Купалы, М. Богдановіча, Неслухоўскага, Паўловіча.

Задаўлены былі мае слухачы беларускімі вершамі і пасля гаварылі, што «а ведаць похаж язык і на малорусскій і на русскій». Усе шчыра дзякавалі за цікавую для іх лекцыю і выказывалі жалюбу аб гэткай гістарычнай долі «бѣдной Бѣлорусіи»...

Ведаецца, браты мае, треба шырыць вядомасць аб беларусах усюды, дзе толькі можна. Гэта—сіла. Я да гэтай мыслі ешчэ раней прыйшоў і цяпер буду яе прывадзіць дзе толькі прыдзецца, пакуль ізноў не вярнуся на мілую бацькоўшчыну. Я, здаецца, не абмінуў-бы і ілюзіюна, каб даць яму на экран відокі Беларэжскай пушчы, Віліі, старых замкоў, лясоў і хат беларускіх.

Сваім слухачом паказываў ня толькі на Купрынскую «Алесю», дзе трохі такі дачычэ быту і палажэньня беларусоў, але такжэ на «Без языка» і «Лес шуміт» Королёнка, на «Княгіню Острожскую» С. Соловьёва, на Крашэўскага, але такжэ на «Дзе сілы» і «Панургоно стадо» Крестовскага.

Зацікаўленым мовай і вершамі беларускімі даю кніжкі ды вершы з газет, што маю. Просяць расказаць ім ешчэ «о поэзі беларускай». Я ўжо абецаў. Узноў у памяці сваёй абнаўляю усё, што ўперад чытаў.

М.

#### Чуткі аб амністыі.

21 лютага с прычыны сьвята 300 летняй гадаўшчыны Царстваваньня Дому Раманавых мае быць абвешчэн маніфэст поўнай амністыі па справах друкоў і часпіснай амністыя па справах адміністрацыйных кар.

Першы беларускі месачнік сельскай гаспадаркі

#### «Саха»

дастаў сярэбрэнную медаль за выстаўцы насеньня у Вільні 14—18 лютага 1913 г. за стацыі у месячніку аб насеньнях. Гэтую высокую пахвалу рэдакцыя «Сахі» усю перакладаецца на сваіх супрацоўнікоў-гаспадароў, дзякуючы ім за сумленную, без усякай награды, шчырую працу с каторай творыцца памалу агнішчэ сельска-гаспадарскай практыкі і навукі для роднай бацькоўшчыны, сельска-гаспадарскай Беларусі.

На выстаўцы Бесягонская і Бэйсагольская пробныя сельска-гаспадарскія станцыі выставілі лепшыя гатункі збожжа для нашэго краю, рэдакцыя «Сахі» дастала гэтыя гатункі ад станцыі для дармовай разсылкі сваім падпісчыкам і чытачам. Рэдакцыя «Сахі» вядзе перагаворы і з лепшымі гандлямі агародніцкімі і кветкавымі насеньнямі, каб разаслаць сваім падпісчыкам па колькі гатункоў і гэтых насеньяў. Новым сваім падпісчыкам рэдакцыя «Сахі» разсылае насеньне па чародзе, як наступае падпіска.

Віленскае таварыство падмогі хатняму рэмяслу і народнаму штукарству.

Такое Таварыство аткрылася у Вільні, каб падтрымаць у нашай старонцы рэмясло па вёсках і мястэчках і каб ні даць замерці тым народным павяцьцям аб красе каторэ адбіваецца і ў мейсцовай апрацы

і ў пасудзе, і увывобах ганчарных і ў будынках і інш. на шчасьце фабрычная тандэта сваім крамным рысункам мяла зачэпіла ешчэ народнае штукарства у нас.

Прадседацелем таварыства выбран віленскі гарадзкі галава Вейцлаўскі, памонікам прадседацеля штукмайстра Ф. Рушчыц (Завальчэ 24), скарбнікам адвакат І. Вільшынск (Юрзеўскі прасп. 15), сэкратаром А. Уласоў (Завальная 7), апроч гэтых выбраны у члены праўленьня: М. Ромэр, І. Краскоўскі, І. Рыбакоў (дырэктар школы штукарства, (Завальная 21), І. Лудкевіч, Залкінд (штукмайстра). Таварыство у пачатку марца робіць выстаўку народнаго штукарства пры выстаўцы абразоў Віленскаго штукарскаго таварыства, і просіць усіх людзей, што маюць цікавыя рэчы у тутэйшых стылях пазчыць іх на выстаўку, прысылаць так сама фотографіі, рысункі рэчэй, будынкаў у тутэйшых стылях, хэрквоў, касьцёлоў, хат, двараў, свірноў і т. д. Гэта робіцца для таго, каб людзі пазнаёміліся с тутэйшымі стылямі, а тагды таварыство зробіць конкурэ на са-стаўленьне рысункоў будоўлі, тканін, пасуды, мэблёў, гліняных вырабоў, гістарычных лялек, цацак і т. д. Потым гэтыя рэчы будуць вылавы на аткрытках.

Членская плата таварыства 5 р., грошы можна выслаць почтай у Вільню у Віленскае Общество Взаимнаго кредіта счот № 241.

#### Курсы сушэньня фруктоў.

Віленскі атдзел Імператорскаго Плодаводнаго Таварыства устраівае ад 5 да 13 марца 1913 г. сямі-дзённыя практычныя курсы сартаваньня, пакаваньня і сушэньня фруктоў, з вычорнымі лекцыямі аб салодкімстве.

Практычныя курсы адбывацца будуць ад 8 раніцы да 5 пасья паўдня, (с пярэрвай на абед) у кватэры Віленскай фруктовай суполкі (Завальная 30), лекцыі будуць адбывацца ад 6 да 8 гадз. вечэра у кватэры Аддзелу Таварыства (Вялікая 4). Плата за курсы—5 р. і за лекцыі 5 р. усяго 10 руб. і павінна быць унесена перад аткрыцьцем курсоў, асабіста, або пачтовым пераводам на адрэс Таварыства. (Віленскій Отдѣл Імператорскаго Россійскаго Общества Плодоводства, Большая 4) с прыскай на што прысылаюцца грошы.

Упраўленьне Таварыства просяць запісывацца на курсы загадзя.

#### САДАВОДЗТВА і НАСЕННЫ ГАНДЭЛЬ

## В. ПЛЕБАНЧЫКА

Вільня, Віленская вул. д. № 10.

Цэннік насеньня, кветных цыбулек, рож і т. п. на 1913 г выйшоў з друку і на жаданьне высылаецца дарма.

НАЙЛЕШЫ СПАСАБ ЗАБЕСПЕЧЫЦЬ СЯБЕ і АБАРА-  
НІЦА АД БЯДЫ—ГЭТА

СТРАХОУКА ЖЫЦЦЯ

у Першым Узаемным Таварыстве  
Страханьня Жыцьця 1902 г.

Найлягчэйшыя варункі.

Найменш треба плаціць за страхоўку.

Выдаюцца пазыкі пад полісы за 6%.

Едынае чыста УЗАЕМНАЕ ТАВАРЫСТВО.

Страховацелі атрымліваюць частку даходу і зага-  
дываюць справам Таварыства.

Упраўленьне Літоўска-Беларускаго Округа:

Вільня, Георгіеўскі праспэкт, 4. Тэлефон № 830.

ПАТРЭБНЫ РУПНЫЕ АГЕНТЫ.

## Жарты.

Вучыцель. Скажы мне, Пятрусь, чаго Ной узяў у каўчэг чыстых сем пар, а нячыстых дзвэе пары?  
— Ганавіцоў (штаноў)! — атка-  
зывае вучэнік.

Каля аднаго мястэчка былі ма-  
неўры і салдаты безупынку стрэ-  
лялі. Чалавек з бабай вышоў ра-  
ненька гной растрэсаць і пагналі с  
сабой карову пасьвіць. Наслухаўся  
мужык на выстрэлы і кажэ:

— Ог каб гэта узяў гэтак дыі  
выстрэліў! І ў гэтым часе падняў  
вілы і прыцэліўся у карову. А  
салдат з ружжа з-за куста трах, у  
карову і німа.

Гануся, Гануся! — крычць му-  
жык.—ці не набівала ты старыя  
вілы?...

— Чаму гэта, дзядэньку, ка-  
жуць, што як заяц перабяжыць  
дарогу, дык ня добра, а як воўк  
дык тады надта добра?

— Ведама, што кенска, як заяц  
перабег, а ты яго ні злавіў, а як  
воўк перабяжыць, ды паяжыць, то  
ешчэ лепей, ніхай бяжыць за ўсе  
голавы!...

Рэдактар-Выдавец

А. Уласоў.

Пры гэтым нумэры разсылаецца  
усім чытачом цэннік сельска-гаспа-  
дарскіх машын і прылад фірмы  
Зыгмунт Наградзкі.

#### Прадаюцца карункі

елецкай раб ты, розныя блызкі гаф-  
таванай ручной работы, аплікаці,  
квадраты на падушкі, дамскіе п...  
красы. Ня дорага, але на назна-  
эных пэнах, бяз торгу.

Адрэс: Вільня, Вілкомірская вул.  
15, кв. 7, П. Кюн.

#### САМЫЕ НОВЫЕ ПАЧТОВЫЕ КАРТАЧКИ

загранічныя з відокамі сёл, мястэ-  
чак, гарадоў і жыхароў розных стар-  
рон сьвету высылаю па почце на-  
кладной влатай.

Цэна за 25 штук 1 р. 25 к., 50 шт.  
2 р. 30 кап., 100 штук 3 р. 95 кап.

Пісьмы адрэсаваць: Вільня, Ваг-  
зал до востребованія, № 12507.